

СВЕТСКИ МАКЕДОНСКИ КОНГРЕС

Светскиот Македонски Конгрес (СМК) го отфрла обвинувањето на грчкиот министер за надворешни работи Никос Косиас во вчерашнит разговори со генералниот секретар на Обединетите нации, Антонио Гутереш, во Њујорк.



СМК потсетува дека не постои македонски иредентизам, туку грчка окупација врз Македонија и грчки геноцид врз Македонскиот народ од Балканските војни 1912-1913 година до денес.

Македонците во светот отфрлаат сложено име за државата како “Горна Македонија” или “Нова Македонија“. Името на државата за Македонците не претставува само географија, туку и етнологија, јазик, култура, историја, филозофија и идеологија!

Македонците отфрлаат референдум, промена на Уставот и ратификација на меѓународен договор со цел промена на името на државата!

СМК потсетува дека името на државата се состои само од еден единствен збор - зборот Македонија, и за внатрешна и за меѓународна употреба, затворено со референдумот од 8 септември 1991 година, кога Македонскиот народ и македонските државјани во апсолутно мнозинство гласаа “ЗА СУВЕРЕНА И САМОСТОЈНА ДРЖАВА МАКЕДОНИЈА“ без додавки и без придавки! Одлуката на референдумот е задолжителна за сите!

СМК, укажува дека Меѓународниот суд на правдата во Хаг по тужба на Македонија, на 5 декември 2011 година едногласно одлучи дека Грција ја прекршила македонско-грчката Привремена согласност а не Македонија!

Македонците во светот отфрлаат пристапување на Македонија во сојуз со Европската Унија и НАТО поради антимакедонизмот на Грција и Бугарија, грчкиот и бугарскиот геноцид врз Македонскиот народ, наци-фашистичкото барање на Атина за промена на името на државата и наци-фашистичкото барање на Бугарија за промена на јазикот, културата и историјата на Македонскиот народ, како вредност за солидарност на Брисел и Стразбур со Атина и Софија!

Европската Унија и НАТО не се достоини за промена на името на државата и идентитетот на нацијата!

Македонците во светот бараат безусловен крај на разговорите за разликата за државното име со Владата во Атина и продолжување на членството во Обединетите Нации под државното име Македонија, со можност за употреба на уставната додавка Република, како јасна разлика од истоимената северна провинција во Грција и југо-западна провинција во Бугарија, без латинична транскрипција на Македонскиот јазик (Republika Makedonija), туку на англиски јазик (Republic of Macedonia), со меѓународниот код МК односно МКД и нотификација на Македонскиот народ и Македонскиот јазик, независно од историските хипотеки од Балканските војни 1912-1913 година - окупацијата врз Македонија и геноцидот врз Македонскиот народ кои се' уште траат!

Македонците во светот бараат Претседателот на Република Македонија веднаш: (1) Да упати нота до Генералниот Секретар на Обединетите Нации дека за Македонија разговорите за разликата за државното име со Владата во Атина се завршени, и (2) Да предложи Резолуција до Генералното Собрание за продолжување на членството во Обединетите Нации под државното име Македонија!